

प्रश्नकोश

1. बाबर को भारत पर आक्रमण करने के लिए आमंत्रित करने वालों में से एक आलम खान—
- (a) इब्राहिम लोदी के संबंधी थे तथा वह दिल्ली के राजसिंहासन के दावेदार थे।
 - (b) इब्राहिम लोदी के संबंधी थे, जिनसे दुर्व्यवहार किया गया था तथा उसे देश से निष्कासित कर दिया गया था।
 - (c) दिलावर खान, जिसे इब्राहिम लोदी के हाथों क्रूर व्यवहार मिला, के पिता थे।
 - (d) पंजाब प्रांत के एक उत्तराधिकारी थे, जो अपनी जाति के प्रति इब्राहिम लोदी के व्यवहार से अत्यधिक असंतुष्ट थे।

I.A.S. (Pre) 2003

उत्तर—(a)

आलम खां, इब्राहिम लोदी का चाचा था। उसने दिल्ली के राजसिंहासन पर अपना अधिकार जताते हुए बाबर को भारत पर आक्रमण के लिए आमंत्रित किया। 1524 ई. में बाबर के चौथी बार भारत अभियान के दौरान दिल्ली के सुल्तान इब्राहिम लोदी तथा पंजाब के गवर्नर दौलत खां के मध्य कटु संबंध हो गए थे। सुल्तान इब्राहिम लोदी ने दौलत खां को राजधानी आने का आदेश दिया था, जिसका दौलत खां ने उल्लंघन किया था। दौलत खां ने अपने पुत्र दिलावर खान को बाबर के पास इस संदेश के साथ भेजा कि वह सुल्तान इब्राहिम लोदी को दिल्ली के सिंहासन से अपदस्थ कर उसके स्थान पर उसके चाचा आलम खां को पदस्थ करने में सहायता करे। बाबर के लिए यह स्वर्णिम अवसर था, क्योंकि उसे मेवाड़ के राजा राणा सांगा का भी निमंत्रण प्राप्त हो चुका था। अतः बाबर को यह विश्वास हो गया कि भारत विजय का अवसर आ गया है।

2. अफगानिस्तान पर आधिपत्य के समय बाबर को किसने भारत पर आक्रमण करने के लिए निमंत्रण दिया था?

- (a) उस्ताद अली
- (b) मुस्तफा
- (c) दौलत खान
- (d) हसन खान

U.P.R.O./A.R.O. (Mains) 2021

उत्तर—(c)

अफगानिस्तान पर आधिपत्य के समय बाबर को पंजाब के सूबेदार दौलत खान लोदी ने भारत पर आक्रमण करने के लिए आमंत्रित किया था। दौलत खान लोदी को यह भ्रम था कि अन्य लुटेरे शासकों की तरह बाबर भी हिंदुस्तान को लूटकर वापस लौट जाएगा। जिससे इब्राहिम लोदी की स्थिति कमजोर हो जाएगी इसका लाभ उठाकर वह अपनी स्थिति मजबूत कर सकता है।

3. मध्यकालीन भारत के मुगल शासक वस्तुतः थे—

- (a) फारसी (ईरानी) (b) अफगान
(c) चगताई तुर्क (d) उपर्युक्त में से कोई नहीं

U.P. U.D.A./L.D.A. (Pre) 2010

उत्तर—(c)

मुगल शासक वास्तव में तुर्कों की चगताई नामक शाखा के थे। इस शाखा का नाम प्रसिद्ध मंगोल नेता चंगेज खां के द्वितीय पुत्र के नाम पर पड़ा था, जिसके अधिकार में मध्य एशिया तथा तुर्कों का देश तुर्किस्तान थे।

4. इनमें से किसने बाबर को सर-ए-पुल के युद्ध में पराजित किया था?

- (a) अब्दुल्लाह खां उजबेक (b) शैबानी खां
(c) अबैदुल्लाह खां (d) जानी बेग

U.P. Lower Sub. (Pre) 2015

उत्तर—(b)

शैबानी खां ने 1501 ई. में सर-ए-पुल के युद्ध में बाबर को पराजित कर मध्य एशिया से खदेड़ दिया। इस युद्ध में उजबेगों की युद्ध नीति 'तुलुगमा' पद्धति का प्रयोग शैबानी खां ने बाबर के विरुद्ध किया था।

5. किस मुगल शासक ने भारत में ऑटोमन युद्ध पद्धति को अपनाया?

- (a) अकबर (b) शाहजहां
(c) बाबर (d) उपर्युक्त में से कोई नहीं

Jharkhand P.S.C. (Mains) 2016

उत्तर—(c)

मुगल शासक बाबर ने भारत में ऑटोमन युद्ध पद्धति को पानीपत के प्रथम युद्ध (1526 ई.) में अपनाया था। इस युद्ध में बाबर की सफलता का मुख्य कारण उसका विशाल तोपखाना था, जिसका नेतृत्व उस्ताद अली कुली एवं बंदूकचियों का नेतृत्व मुस्तफा ने किया था।

6. पानीपत का प्रथम युद्ध किसके मध्य हुआ था?

- (a) बाबर और राणा सांगा (b) हेमू और मुगल
(c) हुमायूँ और शेर खान (d) बाबर और इब्राहिम लोदी

U.P. P.C.S. (Pre) 1996

Chhattisgarh P.C.S. (Pre) 2005

U. P. P. C. S. (Mains) 2012

उत्तर—(d)

B-297

पानीपत का प्रथम युद्ध 21 अप्रैल, 1526 को बाबर तथा इब्राहिम लोदी के मध्य हुआ। बाबर के पास विशिष्ट सुविधाएं थीं। उसके तोपखाने ने इस युद्ध में आश्चर्यजनक कार्य किया। इब्राहिम लोदी की सेना संख्या में अधिक होते हुए भी पराजित हुई और इब्राहिम लोदी रणक्षेत्र में मारा गया। फलस्वरूप दिल्ली और आगरा पर बाबर का अधिकार हो गया। 27 अप्रैल, 1526 को बाबर ने अपने आप को 'बादशाह' घोषित कर भारत में मुगल साम्राज्य की नींव डाली।

7. पानीपत के युद्ध में बाबर की जीत का मुख्य कारण क्या था?

- (a) उसकी धुड़सवार सेना
(b) उसकी सैन्य कुशलता
(c) तुलुगमा प्रथा
(d) अफगानों की आपसी फूट

39th B.P.S.C. (Pre) 1994

उत्तर—(b)

पानीपत की पहली लड़ाई 21 अप्रैल, 1526 को बाबर एवं इब्राहिम लोदी के बीच हुई, जिसमें अपनी सैन्य कुशलता के बल पर बाबर ने विजय प्राप्त की। बाबर की सैन्य संख्या लोदी सेना से कम थी, फिर भी उसकी कुशल सैन्य नीति के चलते विजयश्री ने उसका वरण किया।

8. बाबर की इब्राहिम लोदी पर विजय का कारण था—

- (a) बाबर की वीरता (b) तोपखाना
(c) इब्राहिम की दुर्बलता (d) कुशल सेनानायक

U.P. P.C.S. (Pre) 1990

उत्तर—(d)

बाबर की इब्राहिम लोदी पर विजय का कारण कुशल सेनानायकत्व था।

9. निम्नलिखित में से किस युद्ध में एक पक्ष द्वारा प्रथम बार तोपों का उपयोग किया गया था?

- (a) पानीपत का प्रथम युद्ध (b) खानवा का युद्ध
(c) प्लासी का युद्ध (d) पानीपत का तीसरा युद्ध

U.P. P.C.S. (Pre) 1996

उत्तर—(a)

दिए गए विकल्पों के अनुसार, पानीपत के प्रथम युद्ध में बाबर द्वारा तोपों का प्रयोग किया गया था। यह लड़ाई बाबर एवं इब्राहिम लोदी के बीच 21 अप्रैल, 1526 को संपन्न हुई थी। जिसमें अपनी सैन्य कुशलता के बल पर बाबर ने विजय प्राप्त की। बाबर की तोपों का संचालन उस्ताद अली कुली एवं बंदूकचियों का नेतृत्व मुस्तफा ने किया था, परंतु बाबर ने 1519 ई. में बाजौर (पाकिस्तान) की लड़ाई में तोपों और बंदूकों के प्रथम उपयोग का उल्लेख किया है। भारत में तोप और बंदूक दाखिल करने का श्रेय आमतौर पर बाबर को दिया गया है।

10. पानीपत की पहली लड़ाई में बाबर ने किसको हराया था?

- (a) राणा सांगा (b) इब्राहिम लोदी
(c) सिकंदर लोदी (d) शेरशाह सूरी

M.P. P.C.S. (Pre) 2005

उत्तर—(b)

उपर्युक्त प्रश्न की व्याख्या देखें।

11. किस वर्ष बाबर ने सुल्तान इब्राहिम लोदी को पानीपत की लड़ाई में पराजित किया?

- (a) 1527 ई. (b) 1526 ई.
(c) 1525 ई. (d) 1524 ई.

U.P.P.C.S (Pre) 2016

उत्तर—(b)

उपर्युक्त प्रश्न की व्याख्या देखें।

12. निम्न में से कौन-सा युग्म सही सुमेलित नहीं है?

- (a) पानीपत का प्रथम युद्ध : 1526
(b) खानवा का युद्ध : 1527
(c) घाघरा का युद्ध : 1529
(d) चंदेरी का युद्ध : 1530

U.P. P.C.S. (Re. Exam) (Pre) 2015

उत्तर—(d)

पानीपत का प्रथम युद्ध 1526 ई. में बाबर और इब्राहिम लोदी के बीच, खानवा का युद्ध 1527 ई. में बाबर और राणा सांगा के बीच, घाघरा का युद्ध 1529 ई. में बाबर और महमूद लोदी के बीच, जबकि चंदेरी का युद्ध 1528 ई. में बाबर और मेदिनी राय के बीच हुआ था। अतः विकल्प (d) सही सुमेलित नहीं है।

13. निम्नलिखित पर विचार कीजिए—

बाबर के भारत में आने के फलस्वरूप

- उपमहाद्वीप में बारूद के उपयोग की शुरुआत हुई।
- इस क्षेत्र की स्थापत्यकला में मेहराब और गुंबद बनने की शुरुआत हुई।
- इस क्षेत्र में तैमूरी (तिमूरिद) राजवंश स्थापित हुआ।

नीचे दिए गए कूट का प्रयोग कर सही उत्तर चुनिए।

- (a) केवल 1 और 2
(b) केवल 3
(c) केवल 1 और 3
(d) 1, 2 और 3

I.A.S. (Pre) 2015

उत्तर—(b)

भारतीय उपमहाद्वीप में बारूद का प्रयोग बाबर के आक्रमण से पूर्व हो चुका था। हालांकि भारत में तोप और बंदूक का प्रयोग करने का श्रेय बाबर को दिया जाता है। जहीरुद्दीन मुहम्मद बाबर की धमनियों में एशिया के दो वीर जातियों का रक्त प्रवाहित था, माता की ओर से वह चंगेज खां (मंगोल) का वंशज तथा पिता की ओर से तैमूर का वंशज था। अतः बाबर के सत्तारूढ़ होते ही इस क्षेत्र में तैमूरी राजवंश स्थापित हुआ। तैमूर प्रभुसत्ता के दैवी अंश के साथ ही संप्रभु के आवेभाज्य सत्ताधिकार में विश्वास करता था।

मेहराब और गुम्बद बनाने की शुरुआत सल्तनत काल में ही हो चुकी थी। बाबर ने भारत में इस्लामी वास्तुकला को स्वयं किसी प्रकार प्रभावित नहीं किया, परंतु 'बाबरनामा' में उसने स्थानीय वास्तुकला में संतुलन या सुझौलपन के अभाव का वर्णन किया है। उसने आगरा में एक उद्यान का निर्माण करवाया। उसने पानीपत की मस्जिद एवं संभल की जामा मस्जिद का निर्माण किया। हुमायूँ ने दीनपनाह नगर की नींव रखी, जो रोड़ी की बनी हुई थी और सामान्य भवनों को महलों के रूप में परिवर्तित किया गया। शेरशाह के काल में नगर के विशाल और मजबूत दरवाजों में सुंदर मेहराबों के निर्माण और संगमरमर तथा रंगीन टाइलों के प्रयोग से यह प्रकट होता है कि नए व्यक्तित्व के अधीन भवन निर्माण की नई परंपरा शुरू हुई। दिल्ली के पुराने किले के भीतर बनी मस्जिद 'किला-ए-कुहना' का निर्माण शेरशाह द्वारा 1542 ई. में किया गया।

14. निम्नलिखित युद्धों में से किस एक में बाबर ने 'जेहाद' की घोषणा की थी?

- (a) पानीपत का युद्ध (b) खानवा का युद्ध
(c) चंदेरी का युद्ध (d) उपर्युक्त में से कोई नहीं

U. P. P. C. S. (Mains) 2009

उत्तर—(b)

बाबर ने खानवा के युद्ध में जेहाद की घोषणा की थी। खानवा का युद्ध 1527 ई. में बाबर और राणा सांगा के बीच हुआ था। इस युद्ध में राणा सांगा पराजित हुआ। इस युद्ध में विजयश्री मिलने के उपरान्त बाबर ने 'गाजी' की उपाधि धारण की। कुछ विद्वानों के अनुसार, बाबर ने चंदेरी के युद्ध में भी जेहाद घोषित किया था।

15. राणा सांगा ने निम्नलिखित युद्धों में से किसमें बाबर के विरुद्ध लड़ाई की थी?

- (a) पानीपत का युद्ध (b) खानवा का युद्ध
(c) चंदेरी का युद्ध (d) घाघरा का युद्ध

U.P. U.D.A./L.D.A. (Pre) 2010

उत्तर—(b)

उपर्युक्त प्रश्न की व्याख्या देखें।

भारतीय इतिहास

सामान्य अध्ययन

16. मेवाड़ के जिस राजा को 1527 में खानवा के युद्ध में बाबर ने हराया था, वह था—

- (a) राणा प्रताप (b) मानसिंह
(c) सवाई उदय सिंह (d) राणा सांगा

U. P. P. C. S. (Mains) 2004

उत्तर—(d)

उपर्युक्त प्रश्न की व्याख्या देखें।

17. खानवा के युद्ध में कौन पराजित हुआ था?

- (a) राणा प्रताप (b) हेमू
(c) राणा सांगा (d) अलाउद्दीन खिल्जी

Uttarakhand P.C.S. (Pre) 2010

उत्तर—(c)

उपर्युक्त प्रश्न की व्याख्या देखें।

18. भारत के मुगल शासक बनने पर जहीरुद्दीन मोहम्मद ने नाम रखा।

- (a) बाबर (b) हुमायूँ
(c) जहांगीर (d) बहादुर शाह

Chhattisgarh P.C.S. (Pre) 2003

उत्तर—(a)

बाबर का पूरा नाम जहीरुद्दीन मोहम्मद बाबर था, इसका जन्म 14 फरवरी, 1483 को फरगना में उमर शेख मिर्जा एवं कुतलुग निगारखानम के घर हुआ था। पिता की मृत्यु के बाद लगभग ग्यारह वर्ष चार माह की अल्पायु में जून, 1494 में वह फरगना के सिंहासन पर बैठा। पानीपत के प्रथम युद्ध में विजय के पश्चात 27 अप्रैल, 1526 को बाबर ने अपने को 'बादशाह' घोषित करके भारत में मुगल साम्राज्य की नींव डाली।

19. बाबर ने सर्वप्रथम 'पादशाह' की पदवी धारण की थी—

- (a) फरगना में (b) काबुल में
(c) दिल्ली में (d) समरकंद में

U.P.P.C.S. (Mains) 2015

उत्तर—(b)

बाबर ने अपने फरगना के शासनकाल में 1501 ई. में समरकंद पर अधिकार किया, जो मात्र आठ महीने तक उसके कब्जे में रहा। समरकंद और फरगना का शासन उसके हाथों से निकल जाने के बाद उसने काबुल की ओर रुख किया। 1504 ई. में काबुल विजय की एवं काबुल में ही 1507/1508 ई. में अपने अनुगामियों का मनोबल बढ़ाने हेतु बाबर ने अपने पूर्वजों द्वारा धारण की गई उपाधि 'मिर्जा' का त्याग कर नई उपाधि 'पादशाह' धारण की।

B-299

20. बाबर के साम्राज्य में सम्मिलित थे—

1. काबुल का क्षेत्र
2. पंजाब का क्षेत्र
3. आधुनिक उत्तर प्रदेश का क्षेत्र
4. आधुनिक राजस्थान का क्षेत्र

नीचे दिए गए कूटों में से सही उत्तर का चयन कीजिए—

- (a) 1 और 2 (b) 2 और 3
(c) 1, 2 और 3 (d) 2, 3 और 4

Uttarakhand P.C.S. (Pre) 2003

उत्तर—(c)

प्रश्नगत विकल्पों के अनुसार, बाबर के साम्राज्य में काबुल, पंजाब एवं आधुनिक उत्तर प्रदेश का क्षेत्र सम्मिलित था, किंतु आधुनिक राजस्थान का क्षेत्र उसके साम्राज्य में सम्मिलित नहीं था। यह क्षेत्र उस समय विभिन्न राजपूत शासकों के शासनांतर्गत था।

21. वह मुगल सम्राट जिसके जीवन से धैर्य व संकल्प से सफलता की शिक्षा मिलती है—

- (a) जहीरुद्दीन मोहम्मद बाबर
(b) नसीरुद्दीन मुहम्मद हुमायूँ
(c) जलालुद्दीन मुहम्मद अकबर
(d) अब्दुल मुजफ्फर मुहीउद्दीन औरंगजेब

R.A.S./R.T.S. (Pre) 1993

उत्तर—(a)

जहीरुद्दीन मोहम्मद बाबर के जीवन से धैर्य व संकल्प से सफलता की शिक्षा मिलती है। बाल्यावस्था में ही पिता का साया छिन जाने के बावजूद बाबर ने कभी हिम्मत नहीं हारी। उसके साहस एवं धैर्य का ही प्रतिफल था, कि उसने भारत में मुगल साम्राज्य की नींव डाली। उसने अपने पुत्र हुमायूँ को सलाह दी थी कि "संसार उसका है जो परिश्रम करता है। किसी भी आपत्ति का मुकाबला करने से मत चूकना। परिश्रमहीनता और आराम बादशाह के लिए हानिकारक है।"

22. बाबर ने अपने 'बाबरनामा' में किस हिंदू राज्य का उल्लेख किया है?

- (a) उड़ीसा (b) गुजरात
(c) मेवाड़ (d) कश्मीर

U.P. P.C.S. (Pre) 1995

उत्तर—(c)

बाबर ने अपनी आत्मकथा में जिन दो हिंदू राज्यों का उल्लेख किया है—उनमें एक विजयनगर तथा दूसरा मेवाड़ है। बाबर लिखता है कि "जब हम लोग काबुल में ही थे, तो राणा सांगा (मेवाड़ का शासक) ने उपस्थित होकर उसकी ओर से निष्ठा प्रदर्शित की थी और यह निश्चय

सामान्य अध्ययन

भारतीय इतिहास

किया था कि सम्मानित बादशाह इस ओर से देहली (दिल्ली) के समीप पहुँच जाए तो मैं (राणा सांगा) इस ओर से आगरा पर आक्रमण करूँगा।" तुर्की भाषा में बाबर द्वारा लिखित यह ग्रंथ संसार की श्रेष्ठतम आत्मकथाओं में स्थान रखता है।

23. नीचे दो कथन दिए हैं, जिनमें से एक को कथन (A) और दूसरे को कारण (R) कहा गया है—

कथन (A) : बाबर ने 'बाबरनामा' तुर्की में लिखा।

कारण (R) : तुर्की मुगल दरबार की राजभाषा थी।

ऊपर के दोनों वक्तव्यों के संदर्भ में बताइए कि निम्नलिखित में से कौन-सा सही है?

कूट :

(a) (A) और (R) दोनों सही हैं और (A) की सही व्याख्या (R) करता है।

(b) (A) और (R) दोनों सही हैं और (A) की सही व्याख्या (R) नहीं करता है।

(c) (A) सही है, पर (R) गलत है।

(d) (A) गलत है, पर (R) सही है।

I.A.S. (Pre) 1993

उत्तर—(c)

बाबर ने अपने जीवन संबंधी घटनाओं को तुर्की भाषा में लिखित 'तुजुक-ए-बाबरी' में संकलित किया था जिसका फारसी अनुवाद 'बाबरनामा' है, किंतु तुर्की मुगल दरबार की राजभाषा नहीं थी, अपितु यह सम्मान फारसी को प्राप्त था। इसका निकटतम उत्तर विकल्प (c) होगा।

24. 'तुजुक-ए-बाबरी' किस भाषा में लिखा गया था?

(a) फारसी

(b) अरबी

(c) तुर्की

(d) उर्दू

56th to 59th B.P.S.C. (Pre) 2015

उत्तर—(c)

उपर्युक्त प्रश्न की व्याख्या देखें।

25. अयोध्या स्थित बाबरी मस्जिद का निर्माण किसने कराया था?

(a) बाबर

(b) हुमायूँ

(c) निजामुल मुल्क

(d) मीर बाकी

U.P. P.C.S. (Pre) 1992

उत्तर—(d)

प्रचलित मान्यताओं के अनुसार, मुगल बादशाह बाबर के सेनानायक मीर बाकी ने अयोध्या में बाबरी मस्जिद का निर्माण कराया था।

सामान्य